

Nru ta' Referenza : 11207/01/2022

Ċirkulari Nru. HR/MFEA/01/2022

Ministeru għall-Affarijiet Barranin u Ewropej
Palazzo Parisio
Triq il-Merkanti
Valletta VLT 2000

Date: 14 ta' Janjar 2022

Lis-Segretarji Permanenti
Lid-Diretturi Ġenerali
Lid-Diretturi
Lill-Kapijiet ta' Organizzazzjonijiet fis-Settur Pubbliku

ESPRESSJONI TA' INTERESS MINN UFFIĊJALI PUBBLIĊI U IMPJEGATI MIS-SETTUR PUBBLIKU SABIEX JIĠU KKUNSIDRATI GĦAT-TWETTIQ TA' DMIRIJET TA' ATTACHE ĠEWWA WAĦDA MILL-MISSJONIJET DIPLOMATIĊI TA' BARRA MINN XTUTNA

Nomenklaturi li jindikaw il-maskil jinkludu wkoll il-femminil.

1.1 Id-Direttur għas-Servizzi Korporattivi tal-Ministeru għall-Affarijiet Barranin u Ewropej, jilqa' applikazzjonijiet minn uffiċjali pubbliċi u impjegati tas-settur pubbliku biex jesprimu l-interess tagħhom, li jwettqu d-dmirijiet ta' Attachè f'missjoni diplomatika ta' Malta barra minn xtutna, li jaqgħu taħt il-Ministeru tal-Affarijiet Barranin u Ewropej.

1.2 L-iskop ta' din is-sejha hija sabiex jiġi stabbilit *pool* ta' Uffiċjali pubbliċi u impjegati tas-settur pubbliku li jkunu lesti jaqdu dmirijiet ġewwa missjoni diplomatika ta' Malta barra minn xtutna b'tali mod li meta jkun hemm il-ħtieġa, ikunu jistgħu jintbatu bħala Attachè, fi żmien bejn tlieta (3) u sitt (6) xhur min-notifika. It-tul ta' dan il-perjodu jkun proporzjonat mat-tul tal-*posting* ġewwa il-missjoni.

1.3 Il-missjonijiet diplomatiċi ta' Malta barra minn xtutna jikkontribwixxu għall-implimentazzjoni tal-Politika Barranija ta' Malta, joffru servizzi konsulari lill-komunita Maltija fil-pajjiż, u jippromwovu lil Malta, fost funzjonijiet oħra. Dawn il-Missjonijiet huma generalment immexxja minn Ambaxxatur, bl-għajnuna ta' uffiċjal diplomatiku min Malta (*Malta Based Officer*) li huma assistiti ukoll minn impjegati lokali. L-uffiċjal/impjegat magħżul għandu/ha t'jassisti l-istaff tal-missjoni biex iwettqu l-funzjonijiet ewlenin tagħhom. Ix-xogħol f'missjonijiet barra minn Malta jaġhtik l-opportunita' li sservi lil Malta barra minn xtutna u li tesperjenza kulturi, lingwi u twemmin differenti.

Tul tal-assignment u kundizzjonijiet

2.1 Fil-preżent, il-Ministeru għall-Affarijiet Barranin u Ewropej għandu 42 missjoni barra minn xtutna (il-lista ta' dawn il-missjonijiet tinstab f'anness 1 jista' jvarja bejn 6 u 36 xhur, skont l-esisġenzi tas-servizz.

2.2 Il-funzjoni ta' Attachè hija suġġetta għal perjodu ta' prova ta' sena (1) għall- *postings* ta' bejn 18 u 36 xhur, u ta' sitt (6) xhur għall- *postings* ta' inqas minn 18-il xahar.

2.3 Peress li dan l-inkaraigu ta' Attachè, jirrikjedi it-tweqqif ta' dmirijiet a basi ta' fiduċja, din tikkonstitwixxi raġuni oġġettiva li taqa' taħt Regolament 7 (4) (b) (ii) tal-Liġi Sussidjarja 452.81 intitolat "Regolamenti dwar Kuntratti ta' Servizz għal Żmien Fiss."

2.4 L-aċċettazzjoni ta' ħatra f'din il-pożizzjoni tfisser li kwanlunkwe applikazzjoni pendenti fi ħdan is-Servizz Pubbliku awtomatikament titqies bħala rinunzjata, sakemm dawn ta' l-aħħar ma jkunux applikazzjonijiet għall-

pożizzjonijiet SAAC jew applikazzjonijiet għall-pożizzjoni definita meta l-uffiċjal ikkonċernat ikollu htra indefinita.

2.5 Nuqqas ta' sehem sodisfaċenti mogħti mill-Attachè matul kull waqt tal-assignment u waqt it-taħriġ (*Posting Training Programme*) iwassal għat-tneħħija mill- *pool* ta' Attachès u/jew għat-terminazzjoni tal-Ftehim.

2.6 Il-kandidat magħżul ikun marbut bit-termini u l-kundizzjonijiet stipulati fil-Ftehim dwar it-twettiq tad-dmirijiet tal-Attachè.

2.7 L-*assignment* bħala Attachè huwa fuq bażi full-time u l-kandidat magħżul ser ikun stazzjonat f' waħda mill-missjonijiet diplomatiċi ta' Malta elenkati f'anness I , skont il-htieġa.

2.8 Ġaladarba jkun hemm il-htieġa ta' Attachè ġewwa missjoni diplomatika Maltija, l-uffiċjal/impjegat li wera l-interess li jkun parti mill-*pool* ser jiġu ikkuntattjati f' ordni ta' mertu , biex jikkonfermaw ir-rieda tagħhom li jiġu stazzjonati bħala attachè fil-missjoni in kwistjoni u dwar il- perjodu stipulat. Din in-notifika issir skont it-termmini tal-Artiklu 1.2 ta' din is-sejha.

2.9 il-kandidati li jintgħażlu jibqgħu eliġibbli għall-posting għall perjodu ta' sentejn mid-data tal-pubblikazzjoni tar-riżultat. Wara dan il-perjodu jkun hemm bżonn ta' Espressjoni ta' Interess mill-ġdid.

2.10 Sakemm il-kandidati magħżula jiġu *posted* f'missjoni barra minn Malta, huma jibqgħu fil-post tax-xogħol attwali tagħhom taħt il-kundizzjonijiet attwali tagħhom. Dawn l-uffiċjali/impjegati ikunu jiffurmaw parti mill-*pool* ta' uffiċjali/impjegati u jkunu fuq *standby*, u jistennew sakemm jkun hemm il-htieġa tagħhom ġewwa missjoni.

2.11 Fil-każ li persuna magħżula tkun ġeja minn entita' fis-Settur Pubbliku u li tkun rilaxxata mill-entita' konċernata biex tiegħu *posting* ta' Attachè, il-persuna magħżula terġa' tibda taħdem ma dik l-entita' fil-mument li hija ma tibqax tagħmel id-dmirijiet ta' Attachè.

2.12 L-Attachè(s) li jiġu selezzjonati jkunu meħtieġa jagħmlu programm ta' taħriġ (*Posting Training Programme*) qabel ma jmorru *posting* f'missjoni. Dan it-taħriġ jidur madwar għaxar (10) ġimgħat b' kollox. It-taħriġ se jsir matul il-ħinijiet tax-xogħol u jeħtieġ li d-direttur attwali tal-applikant magħżul jehilsu/a mid-doveri tiegħu/tagħha biex t/jattendi. It-taħriġ jista' jsir minn uffiċjali/impjegati li jintgħażlu biex jiffurmaw parti mill-grupp li qed jistennew *posting*.

Salarju marbut mal-pożizzjoni

3.1 L-uffiċjali/ impjegati li jiġu selezzjonati se jkomplu jirċievu s-salarju ta' Malta skont is-*Sustantive Grade/ indefinite status* tagħhom. Minbarra dan, jirċievu wkoll , *Post Adjustment Allowance* meta jkunu *posted* f'missjoni barra minn xutna.

3.2 Għat-tul tal-Ftehim, l-Attachè ikun marbut mal-*Conditions of Service for Officers Serving Overseas* (MFA 9/2015; CONDSER Ġunju 2015 V1,1) li jistgħu jiġu aġġornati minn żmien għal żmien.

Dmirijiet

4. Id-dmirijiet għal din il-pożizzjoni ta' Attachè jinsabu fl-Anness II meħmuż ma' din iċ-Ċirkolari.

Rekwiziti tal-Eligibbiltà'

5.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu :

(i) Ċittadini ta' Malta;

(ii) Uffiċjali pubbliċi bi grad *substantive / indefinite status* li jkollhom skala minn 6 sa 11 u impjegati tas-settur pubbliku b' salarju, skala u staus komparabbli, Uffiċjali/impjegati li huma *assigned* b'kuntratt definit ma jistgħux japplikaw;

(iii) Uffiċjali Pubbliċi fis-Servizz Pubbliku ta' Malta li huma mislufin/detailed/deployed/attached ma Organizzazzjonijiet fis-Settur Pubbliku jew ħaddiema tas-Settur Pubbliku li qed iwettqu dmirijiet fis-Servizz Pubbliku jew ħaddiema tal-RSSL, huma elegibbli biex japplikaw;

U

(iv) ikunu profiċenti fil-lingwa Maltija u fil-lingwa Inġliża. Għarfien tal-lingwi barranin oħra jitqies bħala vantaġġ;

(v) Fil-pussess ta' kwalifika ta' Baċellerat rikonoxxut fil-Livell 6 ta' MQF (Suġġett għall- minimum ta' 180 ECTS/ECVET, jew ekwivalenti)* f'qasam li jwassalhom biex jaqdu dmirijiethom b'mod effettiv fil-qasam li jkunu applikaw għalih, flimkien ma tliet (3) snin esperjenza ta' xogħol rilevanti. Il-kwalifika ta' Baċellerat f'Affarijiet Internazzjonali, Affarijiet Ewropej jew fid-Diplomazija titqisu bħala vantaġġ.

**Fin-nuqqas ta' evidenza dokumentarja jew I-ECTS/ECVET kretti jew sistema oħra ta' kejl tal-kontenut tal-kors, il-bord tal-għażla għandu jevalwa l-programm ta, studju sottomess u jiddetermina li huwa komparabbli ma' 60/180 ECTS/ECVET kretti. Jista, jintalab il-parir tal-MQRIC.*

5.2 L-uffiċjali Pubbliċi / Impjegati tas-settur pubbliku li japplikaw għal dan il-post iridu jkunu kkonfermati fil-ħatra kurrenti tagħhom.

5.3 Biex jiġi ddeterminat u ikkumparat il-livell ta' responsabbiltà tal-impjegati tas-Settur Pubbliku tal-ħaddiema tal-RSSL mal-livell ta' responsabbiltà meħtieġ minn uffiċjali pubbliċi li japplikaw għal din il-pożizzjoni, il-Bord tal-Għażla għandu dejjem u formalment jikkonsulta mad-Direttur/HR Manager responsabbli tal-entità rispettiva tas-Settur Pubbliku.

5.4 L-arranġament preżenti, fejn ħaddiema tas-Settur Pubbliku li qed iwettqu dmirijiet fis-Servizz Pubbliku jibqgħu fuq il-kotba tal-entità rispettiva, jibqa' japplika, bil-kunsens tal-entità, f'każ li ħaddiema tas-Settur Pubbliku li jintgħażlu għall-pożizzjoni. Ħaddiema tal-RSSL jibqgħu fuq il-kotba tal-kumpanija.

5.5 Kwalifiki f'livell ogħla minn dak imsemmi hawn fuq jiġu aċċettati għall-finijiet ta' eliġibbiltà.

5.6 Dawk il-kandidati li ma jkunux għadhom ġabu l-kwalifiki msemmija hawn fuq formalment xorta jiġu kkunsidrati, basta jipprovdur evidenza li ġew approvati għall-għoti tal-kwalifiki msemmija jew inkella jkunu lestew b'suċċess il-kretti meħtieġa tal-ECTS/ECVET, jew ekwivalenti, meħhuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal- ħin u d-data tal-għeluq ta' din is-sejha għall-applikazzjonijiet.

5.7 Il-kandidati magħżula jridu jkunu eliġibbli għall-ħatra f'din il-pożizzjoni, skont 5.1 – 5.5 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.8 L-uffiċjali Pubbliċi huma obbligati li jinfurmaw immedjatament lill-Bord tal-Għażla (jekk ir-riżultat għadu ma ġiex ippublikat, f'liema każ l-applikazzjoni għandha tiġi rtirata mill-applikant) jew l-HR Unit tal-mininteru / dipartiment minn fejn inħarġet is-sejha (jekk ir-riżultat ikun ġie ppublikat) dwar kwalunkwe bidla fl-istatus tal-ħatra tagħhom mid-data tas-sottomissjoni tal-applikazzjoni sad-data tal-għeluq, jew hekk kif jiġu msejha għall-ħatra bħala riżultat ta' din is-sejha għall-applikazzjonijiet, skont il-każ. In-nuqqas ta' osservanza ta' din l-istruzzjoni jista' jwassal għall-azzjoni dixiplinarja. Min-naħa tiegħu, fil-bidu tal-intervista, il-Bord tal-Għażla għandu jitlob lill-kandidat jiddikjara kull bidla fl-istatus tal-ħatra attwali tiegħu/tagħha mid-data tas-sottomissjoni tal-applikazzjoni.

5.9 L-applikanti prospettivi għandhom jaraw id-dispożjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-foġqa aktar 'l isfel).

5.10 Applikazzjonijiet minn persuna li diġa' qed iwettaq dmirijiet ta' Attachè f'missjoni barra minn xutna, tkun biss ikkunsidrata jekk hija tkun serviet sad-data tal-għeluq ta' din it-talba għall- applikazzjonijiet minn tal-inqas sentejn fil-posting kurrenti. Barra minn hekk, cross postings se jkunu soġġetti għad-dispożizzjonijiet tal- *Conditions of Service*.

Sottomissjoni ta' Dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal (<https://recruitment.gov.mt>).

6.2. Id-dokumenti originali għandhom, mingħajr eċċezzjoni, jintwerew waqt l-intervista.

Proċeduri tal-Għażla

7.1. L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-pożizzjoni. Il-marka massima għal dan il-proċess tal-għażla hija 100 u l-marka li persuna trid iġġib biex tghaddi hija 60. Il-metodoloġija tal-assessjar ser ikun kif spjegat f'Anness III

7.2. Tingħata kunsiderazzjoni xierqa lill-kandidati li, minbarra dak rikjest fis-subparagrafi 5 hawn fuq, għandhom esperjenza ta' xogħol relevanti u ppruvata, b'mod partikulari fl-oqsma li ġejjin: *accounts*, il-ġestjoni tal-proġetti, *procurement*, segwa grupp ta' hidma tal- UE, Amministrazzjoni Pubblika.

Sottomissjoni tal-Applikazzjoni

8.1 L-applikazzjonijiet għandhom jiġu sottomessi, għall-attenzjoni tad-Direttur għas-Servizzi Korporattivi, Ministeru għall-Affarijiet Barranin u Ewropej, permezz tar-Recruitment Portal **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu Curriculum Vitae (li għandha tinkludi lista tal-kwalifiċi tal-applikant). Fil-każ ta' applikanti li diġà qegħdin fis-Servizz Pubbliku ta' Malta, il-GP47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet. Id-data tal-għeluq tal-applikazzjonijiet hija **17:15 (Fin Ċentrali Ewropew) ta' nhar Ġimgħa, 28 ta' Jannar, 2022** Itra elettronika gġenerata mill-kompjuter tintbagħat bhala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

8.2 Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

8.3 Applikazzjonijiet li jaslu wara d-data u l-ħin tal-għeluq (i.e. applikazzjonijiet tard) ma jiġux aċċettati.

8.4 Applikanti jingħataw sa jumejn (2) xogħol wara d-data tal-għeluq jew sa jumejn (2) xogħol mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost jew nieqsa.

Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-

- beneficiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabbiltà;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat ;
- il-proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjonijiet u dettalji relatati;
- żamma ta' dokumenti

jiġstgħu jiġu aċċessati permezz tas-sit elektroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf> jew jinkisbu mit-taqsimha tar-Riżorsi Umani, Ministeru għall-Affarijiet Barranin u Ewropej, 331, Allied House, Triq San Pawl, Valletta . Dawn id-dispożizzjonijiet ġenerali għandhom jiġu meqjusa bhala parti integrali minn din is-sejha għall-applikazzjonijiet.

Is-sit elettroniku, numru tal-kuntatt u l-indirizz elettroniku tad-Dipartiment/Divizjoni/Direttorat huma www.foreignandeu.gov.mt, (+356) 2204 2249 u recruitment.mfea@gov.mt.

Mr Tonio Briguglio
Direttur għas-servizzi Korporattivi
Ministeru għall-Affarijiet Barranin u Ewropej

